



گورنر KATHY HOCHUL

فوری ریلیز کے لیے: 2024/8/3

گورنر HOCHUL نے \$7.6 ملین ایوارڈ کیے جانے کا اعلان کیا ہے تاکہ ایری اور سٹیوین کاؤنٹیز میں معاونتی رہائش کے 22 یونٹس بنائے جائیں

جن سے بزرگ شہریوں اور سابقہ بے گھر گھرانوں کے لیے مستقل معاونتی رہائش گاہوں کے 22 یونٹس بنائے جائیں گے

یہ پیش رفت نیو یارک بھر میں معاونتی اور ارزاں رہائش گاہوں کی دستیابی میں اضافہ کرنے کے سلسلے میں گورنر کے عزم پر استوار ہے

گورنر Kathy Hochul نے آج اعلان کیا ہے کہ ایری اور سٹیوین کاؤنٹیز میں دو پروجیکٹس کو \$7.6 ملین سے زائد ایوارڈ کیے گئے ہیں جن سے ان خاندانوں اور افراد کے لیے مستقل معاون رہائش گاہوں کے 22 یونٹس بنائے جائیں گے جو بے گھری کا سامنا کر چکے ہیں۔

"نیو یارک کے ہر شہری۔ خصوصاً ہمارے درمیان سب سے زیادہ کمزور شہری کا یہ حق ہے کہ اسے ایک محفوظ، مستحکم اور سستی جگہ تک رسائی حاصل ہو جسے وہ اپنا گھر کہہ سکیں،" گورنر Hochul نے کہا۔ "ان نئے معاونتی رہائشی ترقیاتی کاموں سے نیو یارک کے سابقہ بے گھر بزرگ شہریوں کو ان خدمات تک رسائی فراہم کی جائے گی جن کی انہیں اپنی کمیونٹی میں فروغ پانے کے لیے ضرورت ہے۔"

یہ گرانٹس— عارضی اور معذوری کی امداد کے دفتر کے بے گھروں کی رہائش اور امدادی پروگرام کی طرف سے ایک مسابقتی عمل کے ذریعے دی جاتی ہیں— جو کہ گورنر Hochul کے \$25 بلین کے جامع رہائشی منصوبے کا ایک اہم جزو ہیں تاکہ ریاست نیو یارک بھر میں 100,000 سستے مکانات بنائے جائیں یا محفوظ کیے جائیں، جن میں زدیذیر طبقات کے لیے امدادی خدمات والے 10,000 گھر شامل ہیں۔

ان تازہ ترین ایوارڈز کے ساتھ، HHAP نے مالی سال 2024 کے بجٹ میں فراہم کردہ \$128 ملین کی فنڈنگ میں سے \$98 ملین سے زیادہ کی فنڈنگ مختص کر دی ہے۔ فنڈنگ سے نوازے گئے منصوبوں میں شامل ہیں:

- **پیپلز کمیونٹی ہاؤسنگ ڈویلپمنٹ کارپوریشن اینڈ پیپل انکارپوریٹڈ - بیمبرگ** میں بے گھر ہونے والے بزرگ افراد کے لیے مستقل معاونتی رہائش گاہوں کے سات یونٹ تیار کرنے کے لیے \$2.7 ملین۔ مجوزہ پروجیکٹ، یعنی جونیئر اپارٹمنٹس میں، دو عمارتوں کی تعمیر شامل ہے جس میں کل 65 سستے اپارٹمنٹس شامل ہوں گے جو کم آمدنی والے بالغ افراد کے لیے بھی کارآمد ہوں گے، جن میں 55 سالہ اور اس سے بڑی عمر کے افراد شامل ہیں۔ پیپلز انکارپوریٹڈ کی طرف سے فراہم کردہ امدادی خدمات میں کیس کا انتظام، رہنے کی مہارت کی تربیت، نرسنگ کی معاونت، نمائندہ ادا کنندہ خدمات، اور مشاورتی خدمات شامل ہیں۔
- **ہاؤسنگ ویژنز کنسلٹنٹس، انکارپوریٹڈ** - 55 اور اس سے زیادہ عمر کے سابقہ بے گھر افراد کے لیے کورنگ میں مستقل معاونتی رہائش گاہوں کے 15 یونٹ تیار کرنے کے لیے \$4.9 ملین۔ یہ ایک بڑے پروجیکٹ، پیرش ہائٹس کا حصہ ہے، جہاں 30 سستے اپارٹمنٹس کے ساتھ، ڈے کیئر کی سہولت گاہ بھی بنائی جائے گی۔ اس پروجیکٹ کو امپائر اسٹیٹ ڈویلپمنٹ کے ری اسٹور NY پروگرام کے ذریعے فنڈنگ بھی

حاصل ہوئی ہے، جبکہ اس پروجیکٹ میں ایک موجودہ عمارت کی خاطر خواہ تزئین و آرائش اور ایک رہائشی عمارت کی نئی تعمیر شامل ہے۔ کورنگ کونسل برائے معذور فرد کی امداد اور معلومات، انکارپوریٹڈ کی جانب سے معاونتی خدمات فراہم کی جائیں گی، اور اس میں کیس کا انتظام، بحران میں مداخلت، قانونی اور مالی امداد، بحالی کی خدمات، ذہنی صحت کی معاونت، اور طبی، پیشہ ورانہ، اور روزگار کی خدمات شامل ہوں گی۔

ریاست نیو یارک کے دفتر برائے عارضی اور معذوری کی امداد کی قائم مقام کمشنر Barbara C. Guinn نے کہا، "ان پروجیکٹس میں، بے گھر افراد کی رہائش اور امدادی پروگرام کی سرمایہ کاری سے بے گھری کے شکار ہوڑھے بالغ افراد کو مستقل رہائش اور موقع پر مہیا کردہ ضروری امدادی خدمات تک رسائی فراہم کی جائے گی جو اپنی کمیونٹیز میں مستحکم انداز میں زندگیاں استوار گزارنے اور برقرار رکھنے کے لیے انہیں درکار ہیں۔ گورنر Hochul کی قیادت میں، ریاست نیو یارک کی جانب سے ریاست بھر میں مستقل معاونتی مکانات کی فراہمی میں اضافہ کرنے کے لیے کارروائی مسلسل جاری ہے تاکہ نیو یارک کو مزید ارزاں اور سب کے لیے قابل رہائش بنایا جا سکے۔"

ریاست نیو یارک کے صحت کے کمشنر ڈاکٹر James McDonald نے کہا، "معاونتی رہائش گاہیں ہماری کوششوں کا ایک لازمی جزو ہیں تاکہ اس بات کو یقینی بنایا جا سکے کہ نیو یارک کے سب سے زیادہ زدپذیر شہریوں کو محفوظ، کم لاگت والے مکانات تک، اور ساتھ ہی ایسی خدمات تک رسائی حاصل ہو جو صحت کے بہتر نتائج کا سبب بن سکتے ہوں، جیسے کہ مشاورت، نرسنگ کی معاونتیں، اور طبی خدمات۔ میں گورنر Hochul کا شکر یہ ادا کرتا ہوں کہ ان کی جانب سے سابقہ بے گھر ہوڑھے بالغ شہریوں کے لیے یہ اہم سرمایہ کاری فراہم کرنے کے سلسلے میں مسلسل قیادت کی جا رہی ہے جس کے نتیجے میں اس بات کو یقینی بنانے میں مدد ملے گی کہ انہیں ضروری امداد تک رسائی کے ساتھ مستحکم ماحول میں رہائش حاصل ہو۔"

امپائر اسٹیٹ ڈویلپمنٹ کی صدر، CEO اور کمشنر Hope Knight نے کہا، "ریسٹور NY ہماری اقتصادی ترقی کے ٹول کٹ کا ایک ناگزیر حصہ ہے تاکہ کمیونٹیز کی ترقی اور تعمیر نو کے لیے کام کیا جائے۔ اس اہم اقدام سے معاونتی رہائش گاہوں کے ترقیاتی کام کے لیے ضروری فنڈنگ فراہم کی جائے گی، تاکہ اس بات کو یقینی بنایا جائے کہ نیو یارک کے مستحق شہریوں کو گھر کہلانے کے لائق ایک خوبصورت اور سستی جگہ، اور زیادہ مستحکم اور متحرک مستقبل حاصل ہو۔"

ریاستی سینیٹر Patrick M. Gallivan نے کہا، "یہ پروجیکٹ ہماری کمیونٹی میں سستی اور پائیدار رہائش گاہوں کی ضرورت پوری کرنے کے لیے بہت کارآمد ثابت ہو گا۔ اس پروجیکٹ کے لیے دی گئی فنڈنگ، کمیونٹی اور مقامی سروس فراہم کرنے والوں کی مضبوط شراکت داری پر استوار ہو گی تاکہ ضرورت مند افراد کے لیے کثیر نسل والے، مخلوط آمدنی، مکمل طور پر قابل رسائی مطابقت پذیر رہائشی یونٹس بنائے جائیں۔ اس ضرورت کا ادراک کرنے اور ہماری کمیونٹی کی معاونت کرنے پر NYS کے دفتر برائے عارضی اور معذوری کی امداد کا شکر یہ۔"

رکن اسمبلی Phil Palmesano نے کہا، "یہ اہم پروجیکٹ ہماری کمیونٹی میں سستی اور پائیدار رہائش گاہوں کی ضرورت پوری کرنے کے لیے بہت کارآمد ثابت ہو گا۔ اس پروجیکٹ کے لیے دی گئی فنڈنگ، کمیونٹی اور مقامی سروس فراہم کرنے والوں کی مضبوط شراکت داری پر استوار ہو گی تاکہ ضرورت مند افراد کے لیے کثیر نسل والے، مخلوط آمدنی، مکمل طور پر قابل رسائی مطابقت پذیر رہائشی یونٹس بنائے جائیں۔ اس ضرورت کا ادراک کرنے اور ہماری کمیونٹی کی معاونت کرنے پر NYS کے دفتر برائے عارضی اور معذوری کی امداد کا شکر یہ۔"

پیپلز انکارپوریٹڈ کی صدر اور CEO Anne McCaffrey نے کہا، "جونیر اپارٹمنٹس کا یہ پروجیکٹ اس علاقے میں معاونتی اور سستی رہائش دونوں کی دستاویز شدہ ضرورت کو خوب اچھی طرح پورا کرتا ہے۔ یہ ایوارڈ ایک ایسا مستقبل بنانے کی جانب ہماری کوششوں کے لیے ایک اہم فروغ پذیر قدم ہے جہاں ہر کسی کو اپنی پسند کے مکانات تک رسائی حاصل ہو گی۔ ہم اس فنڈنگ کے لیے شکر گزار ہیں، جو ہمیں اس اہم ترقیاتی کام کی شروعات کرنے کے مزید قریب کر دیتی ہے۔"

ہاؤسنگ ویژنز کنسلٹنٹس، انکارپوریٹڈ کے صدر اور CEO Ben Lockwood نے کہا، "ہاؤسنگ ویژنز کو خوشی ہے کہ ہمارے خدمت فراہم کنندہ AIM خودمختار رہائشی مرکز کے ساتھ شراکت داری میں یہ HHAP ایوارڈ حاصل کیا گیا ہے جس کے نتیجے میں ارزاں کرائے والی رہائش گاہیں تخلیق ہوں گی جو سٹیوبن کاؤنٹی اور سٹی آف کورننگ میں زدیذیر بزرگ شہریوں کی زندگیوں میں بہتری کا پیش خیمہ ہوں گی۔ اس HHAP ایوارڈ سے کورننگ میں سابق سینٹ ونسنٹ ڈی پال چرچ کا نو ترقیاتی کام اور نو بحالی کا کام متحرک کیا جائے گا اور سابقہ مذہبی عمارتوں اور کیمپسز کو ایک نیا تصور دینے کے لیے ایک مثبت مثال کے طور پر کام کیا جائے گا۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹیو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)